

మృత్యు బహుమతి!

లలితకుమారి

“మిస్టర్ సారథీ! బహుశా నీకు, ఆరేబియా సముద్రం లోని కొరాకోదీవి గురించి క్షుణ్ణంగా తెలుసుకుంటాను” అన్నారు మా సి. బి. వి. డైరెక్టరు ముఖర్జీ గారు పైప్ లో పొగాకు దట్టిస్తూ.

“తెలుసు! చాలా విశాలమైన దీవి అది. ఆఫ్రికా దేశాలకు చేరువలో సముద్రం మధ్యవుంది. భూమధ్య రేఖ దానిమీదుగా ఆఫ్రికా ఖండంవైపు వెళుతుంది. గనక ఆ దీవిలో వేడి అధికం.

అక్కడి ప్రజలు దాదాపు నీగ్రోలను పోలివుంటారు మరీ అంత నలుపు కాకపోయినా! అక్కడ రాజరిక పాలన అమలులోవుంది. ఆ దీవి రాజుషేరు గోరంగో!

అతనికి 32 మంది భార్యలూ, 45 మంది సంతానమూ ఉన్నారుట!” అన్నారు అసక్తిగా చూస్తూ.

ఆయన నవ్వి “అంతా బాగానే వుందిగానీ, చాలా ముఖ్యమైన, ఆరాజుకు ప్రపంచ ఖ్యాతి తెచ్చిపెట్టిన అభిరుచి విషయం చెప్పావుకావు!” అన్నారు పేవ్ పలికినూ.

“ఏమిటది?” అడిగాను కుతూహలంగా.

“ప్రతి రాజుకూ సంస్థానాధీశులకూ కొన్ని విచిత్రమైన హాబీలుంటాయని ఒప్పుకుంటావా? కొరాణో దీవి రాజుకూడా ఓ హాబీవుంది.

అతను ప్రపంచంలో ఖ్యాతిగాంచిన విలువైన వజ్రవైడూర్యాలూ, ఆభరణాలు సేకరించి భద్రం జేస్తుంటాడు. వాటిని అధికార హోదాలో ఏ దేశానికైనా పర్యటన వెళ్ళినపుడు, వెంట తీసికెళ్ళి, ఆ దేశంలోని ప్రముఖ వ్యక్తులముందు ప్రదర్శించి, తన వైభవాన్ని చాటుకుంటూంటాడు.

అందులో అతి విలువైన, అందరూ చూడాలని తహతహలాడే ఒక వైడూర్యం వుంది. దాని పేరు షింగోరా! షింగోరా అంటే అదీవి భాషలో నిప్పుకణం అని అర్థం. ఆ వైడూర్యం సరిగా కోడిగుడ్డు ప్రమాణంలో వుండి, రాత్రింబవళ్ళూ నిప్పుకణికలా ధగధగ మెరుస్తూంటుంది. అంత పెద్ద వైడూర్యం ప్రపంచంలో మరెక్కడా లేదు.

దాని ఖరీదు కోటి డాలర్లుంటుందట. ఆయన అధికార పర్యటనకై ఏ దేశమేగినా దాన్ని సగర్వంగా ప్రదర్శించి ప్రముఖుల పొగడ్లు విని పొంగిపోతుంటాడు.

సరే, వివశ్యపిచ్చి వాళ్ళకానందం గానీ, ఇహ అసలు

విషయానికి వస్తున్నాను. కొరాకో దీవిలో మన దేశానికి సన్నిహిత స్నేహ సంబంధాలూ, వ్యాపార వ్యవహారాలూ అనాదిగా సాగుతూ వస్తున్నాయి.

రేపు ఉదయం విమానంలో ఆయన మనదేశంలో విద్యుత్ కోజుల అధికార పర్యటన జరపడానికి ఢిల్లీ రాబోతున్నాడు. ఆనవాయితీ ప్రకారం ఆయన వెంట ఆభరణాలూ షింగారో వైదూర్యంలో బాటు ఆయన భార్యలలో ముఖ్యులయిన నలుగురు రాణులూ, ఒక రాజకుమారి, యిద్దరు బాడీగార్డ్స్, ఒక సెక్రటరీ వస్తున్నారు.

తరచూ విదేశీ ప్రముఖులు విడిదిజేసే హోటల్ ఇండియాలో వారి వసతి ఏర్పాటు చురుగ్గా సాగుతున్నాయి. మన దేశంలోవున్న కొరాకో రాయబారి మిస్టర్ సామ్రాన్, ఈ సందర్భంలో మన ప్రభుత్వానికి ఓ విన్నపం జేసుకున్నాడు.

రాజుగారు తమవెంట తెస్తున్న ఆ ఆభరణాలకూ, షింగారో వైదూర్యానికి ప్రదర్శన సందర్భంలో రక్షణ ఏర్పాటు జెయ్యాలని. అందుకు ప్రభుత్వం వెంటనే సమ్మతించి, ఆ బాధ్యత మనకాఖకు అప్పగించింది.

నేనా బాధ్యత నీ కప్పజెబుతున్నాను. రాయబారి ఇచ్చిన ప్రోగ్రాం ప్రకారం, రేపు రాత్రి యెనిమిది గంటలకు హోటల్ అంతస్తులోని వికాలమైన హాలులో ఆభరణాల ప్రదర్శన జరుగుతుంది.

తీరికవున్న ఒక రిద్దరు కేంద్రమంత్రులూ, నగరంలోని ప్రముఖ వ్యక్తులూ, సినీ పరిశ్రమకు చెందిన మరికొందరు ఆ విందులో పాల్గొంటారు.

ఆ ఆభరణాలు ఓ గాజు షోకేస్ లో హాలు మధ్య

ఉంచబడతాయి, అందరూ చూడటాని కనువుగా, నువ్వు దాని చేరువులోనేవుండి ఎటువంటి అనిశ్చిత సంఘటనా జరక్కండా చూసుకోవాలి. నీకు తోడుగా మన వాళ్ళు నలుగురుంటారక్కడ!”

“అ వైదూర్యాన్ని ఎక్కడైనా ఇన్‌షూర్ చేయించాడా రాజు?” అడిగాను.

“ఔనుట! అమెరికాకి చెందిన ఓ ఇన్‌షూరెన్స్ కంపెనీ కోటిదాలర్లకు దాన్ని ఇన్‌షూర్ చేసుకుంది!”

“అల్ రైట్! వాటిని కాపాడే బాధ్యత నాది” అన్నాను లేస్తూ.

2

ప్లోలో సెంట్ దీపాలతో హాలు దేదీప్యమానంగా వెలిగి పోతోంది. అప్పటికే దాదాపు ఎనభయ్యిమంది అతిథులు పోగయ్యారు. ఇంకా వస్తున్నారు.

పలువురు రాజకీయ నాయకులూ, ప్రముఖ పారిశ్రామిక వేత్తలూ, ప్రతికా విలేఖరులూ ఉన్నారందులో.

హాలుమధ్య బల్ల, బల్లమీద పొడవాటి గాజు షోకేస్ అందులో వరసగా పేర్చిన, చిత్రవిచిత్ర డిజైన్లలో మలచిన ధగధగ మెరిసే వజ్రాభరణాలు. వాటి నడుమ కోడిగుడ్డు ప్రమాణంలో నిప్పుకణంలా ఎర్రవెలుగును విరజిమ్ముతున్న వైదూర్యం!

బల్లకు కొద్ది దూరంలో ఆరు ఆసనాలు. వాటి మధ్య రాజు గోరంగో, తనదేశ ఆచారాన్ని వ్యక్తంచేసే దుస్తులు ధరించి ఆసీనుడై వున్నాడు. ఏభయ్యేళ్ళు దరిదాపులో ఉంటుంది ఆయన వయసు. చామన ఛాయ. నీగ్రోల మాదిరి ఉంగరాలు తిరిగిన జుత్తు. మనిషి ఆజాను బాహుడు.

ఆయన కుడిపక్క రాజకుమారి రమోలా కూర్చుని వుంది. ఇటు రాకుమారికీ, అటు రాజుకూ ఇరుపక్కలా ఇద్దరిద్దరు చొప్పున రాణులు కూర్చున్నారు. నలుగురు రాణులూ రాజులాగే చామన ఛాయ కలిగి, ఉంగరాలు తిరిగిన పొట్టిజుత్తుతో, మామూలు అందచందాలు కలవారే!

కాని, రాకుమారి రమోలా మాత్రం వారికి భిన్నంగా ఆపురూప సౌందర్యంతో అతిథుల కళ్ళు చెదర గొడుతోంది. పాతికేళ్ళుంటాయా మెకు. గులాబీరంగు ఒళ్ళు. లేత తమలపాకులాంటి పల్చని పెదాలు. వజ్రాలు కరిగించి పోసినట్లు తళతళ మెరిసే కళ్ళు. పొడవాటి శిరోజాలు.

బహుశా, రాజుగారి 32 మంది భార్యలలో ఏ యూరోపియన్ భార్యకో జన్మించి ఉంటుంది...కాని. ఆమెవి యూరోపియన్ లా పిల్లికళ్ళూ, రాగి జుత్తు, తెల్లని శరీరమూకావు. కనుపాపలూ, కనుబొమలూ, జుత్తు నల్లగా వున్నాయి!

ఆ ఆసనాల కీరుప్రక్కలా బాడీగార్డు నిల్చున్నారు. పోతబోసిన విగ్రహాల్లా వున్నాయి వారి శరీరాలు. నడుములకు ఓపక్క రివాల్యూర్స్, మరోపక్క కైబార్లు వేళాడుతున్నాయి.

నేను హాలుమధ్య ఆభరణాల షోకేసు దగ్గరే నిల్చుని అందర్నీ గమనిస్తున్నాను. మా డిపార్టుమెంటుకు చెందిన నలుగురు జూనియర్స్ అక్కడక్కడా నిల్చున్నారు. మా అందరి జేబుల్లోనూ ఆయుధాలున్నాయి.

రాజుగారి శైక్రటరీ భోలాన్, హాలు ప్రవేశద్వారం

వద్ద నిల్చుని అతిధులకు స్వాగతం పలుకుతున్నాడు. వచ్చిన ప్రతి అతిథిని, రాయబారి సామ్రాజ్ రాజు దగ్గరికి తీసికెళ్ళి పరిచయం చేస్తున్నాడు.

రాజు, రాకుమారి అందరితో కరచాలనం చేసి మాట్లాడుతున్నారుగానీ, రాణులుమాత్రం మానంగా చూస్తూ కూర్చున్నారు దిష్టిబొమ్మలా. బహుశా వాళ్ళకి ఇంగ్లీషు రాదేమో!

విచిత్రం ఏమిటంటే, రాకుమారి రమోలా అతిధులతో అంగంలో అనర్థంగా మాట్లాడుతుంది. రాజుభాష అంత స్పష్టంగాలేదు. ఆయన మాట్లాడే యాస వినిపిస్తోంది. రాకుమారి బహుశా ఆకస్పృహ యూనివర్సిటీ విద్యార్థిని కాబోలు!

ఓ మూల బార్ కాంటర్ ఏర్పాటు చెయ్యబడింది. రకరకాల తినుబండారాలూ, పానీయాలూ అమర్చి వున్నాయి కాంటర్లో.

హోటల్ బట్లర్స్ అతిధులకి కావలసిన వస్తువులు అందిస్తున్నారు. వచ్చిన అతిధులంతా సంభ్రమాశ్చర్యాలతో, షో కేస్ లో మెరిసిపోతున్న ఆభరణాలనూ, వైఢూర్యాన్ని చూస్తున్నారు.

ఇంతలో ఇద్దరు పురుషులూ, ఒక స్త్రీ హాల్లో ప్రవేశించారు. ద్వారం దగ్గర నిల్చున్న సెక్రటరీ భోలాన్ వారిని సాదరంగా ఆహ్వానించాడు లోనికి. ఆ ముగ్గుర్ని వెంటనే గుర్తించాను.

ఆ ఇద్దరు పురుషుల్లో ఒకరు హిందీ చిత్రాల్లో పేరు మోసిన హీరో రవీంద్రకుమార్! రండవవ్యక్తి ప్రఖ్యాత హిందీ చిత్రనిర్మాత బసూ భట్టాచార్య. ఆ స్త్రీ ప్రముఖ హిందీ నటి జనపియ!

వారిని చూడగానే, రాయబారి సామ్రాజ్ చిర్రువ్యుతో ఎదురొచ్చి, సాదరంగా రాజు దగ్గరికి తీసికెళ్ళి, ఒక్కొక్కరినీ పరిచయం చెయ్యసాగాడు. రాజు, రాకుమారి మందహాసాలతో వారికి షేక్ హాండ్స్ ఇస్తున్నారు.

ఆ నిర్మాతను చూడగానే రాకుమారి మొహం వికసించడం గమనించాను. ఆమె అతనితో కరచాలనం చేస్తూ—“మిస్టర్ బనూ! మీరు తీసిన పిక్చర్స్ లో నేను ఒకటి రెండు చూడటం జరిగింది. మీ చిత్రాలు వాస్తవికతకు చాలా దగరగానూ, ప్రయోగాత్మకంగానూ ఉంటాయి. అందుకే డాడితో చెప్పి మీ చిత్రాలను మా దేశంలో ప్రదర్శించడానికి అనుమతి ఇప్పించాను” అంది.

“నా చిత్రాలపట్ల మీకున్న సద్భావానికీ, ఆదరణకీ చాలా కృతజ్ఞుణి రాకుమారి! ఇలా అంటున్నందుకు క్షమించాలి... చంద్ర బింబాన్ని మరిపించే మీ ముఖారవిందం ప్రపంచంలోని నటీమణులందరినీ తలదన్నేలా ఉంది. నా తదుపరి చిత్రంలో మీరు హీరోయిన్ రోల్ వేయ్యడానికి అనుమతించారంటే, అంతకి మించిన మహా ద్భాగ్యం మరొకటి ఉండదు” అన్నాడు భట్టాచార్య వినయంలో.

“ఈజిప్ట్!?”

“నా మాట నమ్మండి రాకుమారి! అపార ధనసంపద ఉన్న మీరు మిగతావారిలా కేవలం ధనం సంపాదించడానికే చిత్రపరిశ్రమలో ప్రవేశించనక్కర్లేదు.

నటన అనేది ఒక కళ! దానికి డబ్బుతో ముడిపెట్ట

నవసరంలేదు. కనీసం కళాత్మక దృష్టితోనేనా మీరు
నా ప్రస్తావన ఆలోచించాలి. ఈ రోజుల్లో ప్రపంచ
ఖ్యాతి ఆరించాలనుకున్న వారికి, నీ పరిశ్రమను మించిన
సాధనం మరొకటి లేదు!”

“నాకు నటనపట్ల ఆసక్తి వుంది. డాడీ అనుమతి
లభిస్తే తప్పకుండా మీ చిత్రంలో నటిస్తాను,” అంది
రాకుమారి నవ్వుతూ.

అంతవరకూ వారి సంభాషణ వింటున్న రాజు నవ్వి
“మేమింతవరకూ రాకుమారి కోరినదేదీ కాదనలేదు.
ఈ విషయంలోనూ అభ్యంతరం చెప్పదలచుకోలేదు.
రాకుమారి చిత్రాల్లో నటించాలనుకుంటే నిస్సంకోచంగా
నటించవచ్చు. భట్టాచార్య చెప్పినట్లు ప్రపంచ ఖ్యాతి
నార్జించడానికి అదే ఉత్తమ సాధనం!” అన్నాడు
రాకుమారిని చూస్తూ.

రాకుమారివైపు రాజు చూసిన ఆ చూపుల్లో నాకు
ఏం తోచిందో గానీ, ఒక్కసారి ఒళ్ళంతా యు
మంది!

ఒక తండ్రి, వాత్సల్యంతో కూతురివైపు చూసే
చూపులు కావవి! ఒక ప్రియుడు, ప్రియురాలివైపు
చూసే చూపులవి!!

చచ్చ! ఇంత ఛండాలుగా ఆలోచిస్తున్నానేమిటి,
అనిపించింది నాకే. కళ్ళు మనసులో కదిలే భావాలకి
ప్రతిబింబాలు. మనిషి కళ్ళు చూసి, అతనిలో చెల్లరేగే
భావోద్రేకాలని తొంభై శాతం పసిగట్టవచ్చు. ఏది
ఏమైనా, రాజు రాకుమారివైపు చూసిన ఆచూపుల్లో
వ్యధో అసహజత్వం కనిపించిన మాట వాస్తవం!

పరిచయాలయ్యాక, ఆ సినిమా జీవులు ముగ్గురూబార్ వైపు వెళ్ళి తలో గ్లాసు అందుకుని సివ్ చేస్తూ ఆభరణాలు చూట్టంలో నిమగ్నమయ్యారు.

అదే సమయంలో నా దృష్టి అనుకోకుండా ప్రవేశ ద్వారంవైపు మళ్ళింది. అప్పడే, బట్లర్ దుస్తుల్లో వున్న ఒకతను చేతిలో ఓ పాకెట్ పట్టుకుని హాల్లో ప్రవేశించి ద్వారం దగ్గర నిల్చున్న రాజు సెక్రటరీ భోలాన్ కు అభివాదం చేసి, వినయంగా ఏదో అంటూ పాకెట్ అందించాడు.

భోలాన్ తలూపి, పాకెట్ అందుకుని, రాజు దగ్గరికి వచ్చి, ఆయనకు అభివాదం చేసి—“యూవర్ హాయ్ నెస్! ఈ హోటల్ యజమానుల తరపున తమకోసం ఈ బహుమతి పంపబడింది,” అన్నాడు.

రాజులకు అటువంటి బహుమతులు కొత్తే కావు. నిర్లక్ష్యంగా పాకెట్ అందుకుని ఒళ్ళో పెట్టుకున్నాడు రాజు. దానిమీద ఆకుపచ్చ రంగు కేన్వాస్ కవర్ చుట్టి వుంది. భోలాన్ తిరిగి ద్వారందగ్గరికెళ్ళి నిల్చున్నాడు.

“ఆ పాకెట్ లో ఏముంది డాడీ?” అడిగింది రాకుమారి.

“ఆ, ఏదో అయింటుంది” అంటూ ఒళ్ళోంచి పాకెట్ అందుకుని, దానిమీద చుట్టివున్న రిబ్బన్ విప్ప సాగాడు రాజు.

తరవాత నిర్లక్ష్యంగా కేన్వాస్ కవర్ ఊడదీశాడు. లోపల తళ తళ మెరిసే చిన్న స్టీలు పెట్టె వుంది, రాజు పెట్టెమీద చెయ్యి వేసి, కొద్దిగా బటన్ పుష్ చేసి మూత తెరిచాడు. అంతే!

“ఘాం!” మన్న క్రేలుడుతో హాలు దద్దరిల్లింది.

మరుక్షణం రాజు మొహంలోని సగభాగం ఎగిరిపోయింది!

హృదయవిదారకంగా అరుస్తూ కుర్చీలోంచి కింద పడిపోయాడు. ఆయన కూర్చున్న చోట సర్దిగా పైన కప్పులో రంధ్రాలు పడి ప్లాస్టర్ కురవసాగింది.

అరక్షణంలో జరిగిపోయిన సంఘటన ఇది! ఎవ్వరూ ఊహించని, కలలోకూడా అంచనా వెయ్యని సంఘటన!!

3

మరుక్షణం హాల్లో ప్రళయం మంచుకువచ్చినట్టు హాహాకారాలు చెలరేగాయి. స్త్రీలు భయంతో గావు కేకలు పెడుతున్నారు. పత్రికా విలేఖరు ఆ సంఘటన గురించి తక్షణం తమ తమ పత్రికలకు చెప్పడానికి టెలిఫోన్ వేపు పరిగెత్తుతున్నారు.

దడ దడలాడే గుండెతో మెరుపులా రాజు పడున్న చోటికెళ్ళాను. అప్పటికే ఆయన మొహం రక్తనికమై వికృతంగా మారిపోయింది. కొన ఊపిరిలో వున్నాడు.

విచిత్రం ఏమిటంటే, రాజు కిరుపక్కలా కూర్చున్న రాణులకూ, రాకుమారికీ, బాడీగార్డ్స్ కి ఎటువంటి హానీ జరగలేదు. రాజు పరిస్థితి చూడగానే వాళ్ళు గుండెలు బాదుకుంటూ రోదిస్తున్నారు!

అంతవరకూ కంతం తెగిన కోడిలా గిలగిల తన్నుకుంటున్న రాజు ఇప్పుడు తన్నుకోడం ఆపేశాడు. అనుమానం వచ్చి, చటుక్కున చెయ్యి అందుకుని చూశాను. పల్స్ లేదు!

రాజు మరణించాడు!!

జేబులోంచి కర్చీఫ్ తీసి, భయంకరంగా కనిపిస్తున్న అతని సగం మొహంమీద వేశాను. మరుక్షణం అది రక్తంతో తడిసిపోయింది! అప్పటికే హాల్లో వున్న వాళ్ళంతా అక్కడ గుమిగూడారు.

సడన్ గా ఏదో జాపకం వచ్చి, వెనుదిరిగి చూశాను.

అనుమానమే నిజమైంది!

హాలు మధ్య షో కేస్ అద్దాలు పగిలి ఉన్నాయి.

షింగారో వైఘూర్యం మాయం!

బట్లర్ దుస్తుల్లో ఆ పాకెట్ తెచ్చిన వ్యక్తే నీనికంత టిక్ మూలకారకుడని తెలుసునే ఉంది. ఇప్పుడతని ఛాయలు కూడా లేవు హాల్లో! అద్భుతమైన ప్లాన్ అల్లి వైఘూర్యం కాజేశాడు.

పాకెట్ లో బాంబుపెట్టి తెచ్చాడు. రాజు చేతిలో అది పగలగానే, అందరిధ్యాసా ఆయనవైపు మళ్ళింది. ఆ వ్యవధిలో షో కేస్ పగలగొట్టి, షింగారోతో అదృశ్యమయ్యాడు.

మరోసారి గుర్తు తెచ్చుకున్నాను అతని యాపాన్ని.

అప్పుడు జాపకం వచ్చింది!

అంతక్రితం అతన్నెక్కడో చూసినట్టు. ఎక్కడ? ఎక్కడ? సమయానికి తట్టి చావడంలేదు. ఇప్పుడతని కోసం హోటల్లో గాలించడం వృధా ప్రయాస. ఈ పాటికి ఈ దరినాపులనించి అదృశ్యమై ఉంటాడు.

ముందిక్కడి పరిస్థితి అనుపులోకి తేవాలి!

“లేడీస్ అండ్ జంటిల్ మన్! దయచేసి శాంతించండి. కాసేపట్లో పోలీసులు రాబోతున్నారు. వారికి

మీ మీ చిరునామా లిచ్చి మీరు వెళ్ళిపోవచ్చు” అని లోపలను మా డిపార్ట్ మెంట్ వాళ్ళిద్దరినీ తలుపు దగ్గర కాపలా వుంచి, ఫోన్ వైపు వెళ్ళాను.

పోలీస్ హెడ్ క్వార్టర్స్ కి రింగ్ జేసి, కావలసిన సిబ్బందితో తక్షణం బైలుదేరి రమ్మని చెప్పాను కమిషనర్ కు. అలాగే వారివెంట బాంబు ఎక్స్ పర్టునుకూడా తీసుకురమ్మన్నాను.

తరవాత, రాయబారి సామ్రాన్, సెక్రటరీ భోలాన్ నిల్చున్నవైపు వెళ్ళాను. నన్ను మాడగానే రాయబారి మండిపడసాగాడు.

“ఇక్కడి సెక్యూరిటీ ఆఫీసర్ ద్యూటీ మీదే కదూ?”

తలూపాను, తప్పుచేసినవాడిలా!

“ఇదా మీ సెక్యూరిటీ ఏర్పాటు? ఇదా మీ ప్రభుత్వం? మీరు మా రాజుగారికి రక్షణ ఇవ్వలేనప్పుడు, వారి నెందుకు ఆహ్వానించాలి? ఆయన ఇదివరకెన్నో దేశాలు పర్యటించారు. అక్కడ ఎన్నడూ, ఏ చిన్న సంఘటనా జరగలేదు.

ఈరోజు మీ దేశంలో ఆయన ప్రాణాలే పోయాయి. నేనీ విషయాన్ని యు. ఎన్. ఓ. వరకూ తీసికెళ్ళండే వదిలిపెట్టను,” అరుస్తున్నాడతను ఆవేశంగా.

“సర్! జరిగిందానికి నే నెంతో చింతిస్తున్నాను. మీరే ఆలోచించండి. సంఘటన యెవ్వరూ ఊహించని విధంగా మెరుపు దాడిలా జరిగింది. మా ఏర్పాటులో యే లోపమూ ఉంచలేదు.”

“నో, నో! నే నొప్పుకొను. మీ అసమర్థతవల్లే ఇంత

ఘోరం జరిగింది. నేను మీ వెమ్మినిసర్ తో మాట్లాడి, మిమ్మిల్ని డిస్ మిస్ చేయించడం కోరుకున్నాను” అంటూ రాకుమారి, రాణులూ గోదిస్తున్నవైపు వెళ్ళాడు రాయ బారి.

నిట్టూరుస్తూ సెక్రటరీ భోలాన్ వైపు తిరిగాను. “మిస్టర్ భోలాన్! ఆ పాకెట్ తీసుకొచ్చిన బట్టర్ మీతో ఏమన్నాడు?”

“అందులో విలువైన బహుమతి ఉందనీ, రాజుగారి కోసం హోటల్ యజమానులు పంపారనీ చెప్పాడు. అంతే!”

“మీరతన్ని చాలా దగ్గరగా చూశారు. కదా? అతని మొహంలో గుర్తులేవేనా? గమనించి ఉంటే చెప్పండి. అతన్ని వెతికి పట్టుకోడానికి సులభమాతుంది.”

భోలాన్ పెదవి విరిచి “హడావుడిలో నే నతన్ని అంత పరీక్షగా చూశేదు. పాకెట్ అందుకో గానే వెను దిరిగి, రాజుగారి దగ్గరికెళ్ళాను” అన్నాడు విచారంగా.

ఇంతలో పోలీసులూ, ఇతర సిబ్బంది వచ్చేకారక్క డికి, రాగానే ఫోటోగ్రాఫర్స్, ఫింగర్ ప్రింట్, బాంబ్ ఎక్స్ పర్టు చక చక తమ పని ప్రారంభించారు.

అలాగా నేను మా హెడ్ క్వార్టర్ల ఫోన్ చేసి, డైరెక్టర్ ముఖర్జీగారికి వివరాలన్నీ చెప్పేసి, ఆయన చీవాటు వినకముందే రిసీవర్ పెట్టేశాను.

పోలీసుల తతంగం పూర్తయ్యాక, స్ట్రెచర్ మీద రాజు శవాన్ని బెటికి తీసికెళ్ళారు. పోలీస్ కమిషనర్, హాల్లో వున్న అతిథులందరిపేర్లూ, చిర్నామాలూ రాసు టుని వెళ్ళడాని కనుమఠించాడు.

బాంబ్ ఎక్స్‌పర్టు చెప్పిన విషయాలు నన్ను చకితుణ్ణి చేశాయి. ఆ వివరాలతో అంతవరకూ లేని కొత్త సందేహాలన్నో ఉద్భవిస్తున్నాయి. ఈ సంఘటన కేవలం షింగారో వైఘ్యారం కోసమే సృష్టించబడిందా? లేక ఆ సాక్షుతో రాజును మట్టుబెట్టారా?

దొంగ ఆ వైఘ్యార్యాన్నే దొంగలించదలచుకుంటే, బాంబుతో రాజును చంపవలసిన అవసరంలేదు. ఆ ప్యాకెట్‌లో గ్యాస్ బాంబుపెట్టి, హాలంతా పొగమయం చేసి ఆ గందరగోళంలో సులభంగా దొంగలించవచ్చు!

బాంబ్ ఎక్స్‌పర్టు చెప్పిన వివరాలనుబట్టి, ఆ పెటెలో కేవలం దాన్ని తెరిచిన వ్యక్తే తీవ్రంగా గాయపడేలా బాంబు పెట్టబడింది. అందుకే రాజు పెటె తెరిచిన మరుక్షణం బాంబు పేలి, ఆయన మొహాన్నీ, హాలు కప్పునీ ఎగరగొట్టిందే తప్ప, ఇంకెవ్వరినీ గాయపర్చలేదు!

రాజ్యంకోసం, కన్నకొడుకులే తండ్రిని మట్టుపెట్టిన సంఘటనలు కోకొల్లలుగా ఉన్నాయి చరిత్రనిండా. ఈ రాజబంధువుల్లోనే ఎవ్వరో, కొర్రాకో దీవిలో ఉండి, ఈ హత్య జరిపించలేదు కదా?

బట్లర్ వేషంలో ఆ పాకెట్ తెచ్చిన వ్యక్తి అక్షు గాలా భారతీయుడు. నా కళ్ళారా చూశాను. పైగా, ఇదివరకతన్నెక్కడో చూసినట్టుకూడా తోచింది. ఏ పాత నేరస్థుడో అయింటాడు. ఎవ్వరో వాడికి డబ్బిచ్చి ఉపయోగించుకునుంటారు.

ఈ ఆలోచన రాగానే, అక్కణ్ణించి తక్షణం పోలీస్ రికార్డు రూంకు బెలుదేరాను.

రికార్డు ఇంఛార్జుకు వివరాలు చెప్పి, గబగబ పాత

ఫైభ్యు తిరగేస్తూ, మాజీ నేరస్తుల ఫోటోల చూడ
సాగాను.

గంట తరవాత కనిపించింది నాక్కావలసిన ఫోటో!
బటర్ దున్నులో బాంబు తెచ్చింది అతనే!!
గబ గబ ఫోటోకింద రాసివున్న వివరాలను చదవ

సాగాను.

‘పేరు_పరశురామ్, వయసు_35_, హైట్_విదడుగుల
ఆరంగుళాలు. రంగు_చామనఛాయ, ముక్కు_దగ్గర కత్తి
గాటు, కళ్ళ రంగు_నలుపు, జుత్తు_నలుపు. బరువు_92
కిలోగ్రామ్స్!’

మొదట తాళాలు తయారుచేసే ఓ ఫ్యాక్టరీలో పని
చేసేవాడు. రెండుసార్లు ఇళ్ళ తాళాలు తెరిచి పట్టు
బట్టాడు. 16 నెలల శిక్షపడింది. రెండు హత్యకేసుల్లో
అనుమానితుడుగా అరెస్టయి, సాక్ష్యాలు దొరక్క విడుద
లయ్యాడు.’

రిపోర్టు తా చదివి, తక్షణం అతనితోసం నగరమంతా
గాలించే ఏర్పాట్లు చెయ్యవలసిందిగా కోరాను పోలీస్
అధికార్లని.

అట్నించి మళ్ళీ హోటల్ చేరుకున్నాను.

అంతవరకూ అతిథులతో కళ్ళకళ్ళ లాడిన మాలు
తలుపులు ఇప్పుడు బోసిగా మూసి ఉన్నాయి!

4

మునివేళ్ళతో తట్టాను తలుపుమీద.

రెండునిమిషాల తరవాత తెరుచుకుంది. రాజు బాడీ
గార్డులలో ఒకడు తెరిచాడు తలుపు.

“స్క్రెటరీ ఫోలాన్ గారు ఉన్నారా?” అడిగాను
ఇంగ్లీషులో.

అతను తలూపి, తలుపు పూర్తిగా తెరిచాడు.
 హాల్లో అడుగుపెట్టాను.
 హాలుమధ్య సోఫాలో, స్కెకెటరీ భోలాన్, రాకుమారి
 రమోలా కూర్చున్నారు విచారకరంగా.

నన్ను చూడగానే, “మిస్టర్ సారథీ! రండి”
 అన్నాడు భోలాన్.

వాళ్ళను సమీపించి, ఫార్మలిటీకోసం వంగి
 రాకుమారికి ఆభివాదం చేశాను. “ఇటువంటి సమయంలో
 మీ ఏకాంతానికి భంగం కలిగిస్తున్నందుకు మన్నించండి
 రాకుమారి! భోలాన్ గారితో కొన్ని వివరాలు అడిగి
 తెలుసుకొందామని వచ్చాను. మీరు వెళ్ళి విశ్రాంతి
 తీసుకోండి.”

రాకుమారి పేలవంగా నవ్వి “డాడీ మరణాన్ని
 కళ్ళారా చూసిన నాకు ఇంకా విశ్రాంతి ఏమిటి? నో!
 ఆ భీకర దృశ్యం పూర్తిగా మరిచిపోయేవరకూ నాకు
 నిద్రపట్టదు. ప్లీజ్, టేక్ యువర్ సీట్!” అంది సోఫా
 చూపిస్తూ.

వారికెదురుగా సోఫాలో చతికిలబడాను.
 సరిగ్గా అదే సమయంలో తలుపుతట్టిన చప్పుడు విని
 పించింది.

భోలాన్, బాడీ గార్డుకు సెగ జేశాడు.

అతను వెళ్ళి తలుపు తెరిచాడు.
 వచ్చినతనికి ఏభైవేళ్ళుంటాయి. భుజాలవరకూ కత్తి
 రించుకున్న నెరసిన జాత్తు. తెల్లని గెడ్డం. కళ్ళకి అద్దాలు,
 ఆప్ కలర్ నూట్ వేసుకున్నాడు. చేతిలో సిక్!

“హాలో జంటిల్ మన్! బహుశా నేను రావడం

ఆలస్యమొందనుకుంటాను” అన్నాడు చుట్టూ కలయ జూస్తూ.

“ఎవరు మీరు?” అడిగాడు భోలాన్.

“నన్ను ప్రాఫెసర్ దండావతే అంటారు. ఆగ్రా నగరంలోవున్న మొగల్ మ్యూజియం డైరెక్టర్ని. గతంలో రాజుగారితో నేను జరిపిన ఉత్తర ప్రత్యుత్తరాల ఫలితంగా ఆయన నాకు తమ ఆభరణాలు చూసే అవకాశాన్ని ప్రసాదించారు.

నేను వజ్రవైఘూర్యాల ఎక్స్‌పర్టుని. ప్రస్తుతం ప్రపంచఖ్యాతి గాంచిన వజ్రవైఘూర్యాల గురించి ఓ పుస్తకం రాస్తున్నాను. అందుకే రాజుగారివద్దవున్న షింగోరా వైఘూర్యాన్ని ఓమారు చూట్టానికి వచ్చాను.”

“ఐతే మీరు చాలా ఆలస్యంగా వచ్చారు ప్రాఫెసర్ మీకింకా ఇక్కడ జరిగిన సంఘటన గురించి తెలియదనుకుంటాను.” అన్నాడు భోలాన్ విచారంగా.

“ఎటువంటి సంఘటన? ఆగ్రాలో నేనెక్కిన విమానము గంట లేటయింది ఢిల్లీ చేరడానికి. నాకేమీ తెలియదు” అన్నాడు ప్రాఫెసర్ ఆశ్చర్యంగా.

భోలాన్ నిట్టూర్చి “రాజుగార్ని ఎవ్వరో హత్యచేసి, వైఘూర్యాన్ని ఎత్తుకుపోయారు” అన్నాడు.

ఈ వార్త వినగానే ప్రాఫెసర్ దండావతే కళ్ళు దిగ్భ్రంశితో పెద్దవయ్యాయి. కాసేపు శిలాప్రతిమలా నిల్చుండిపోయాడు.

తరువాత లేరుకొని “వెరీ బ్యాడ్ న్యూస్! ఈ ఘోరం ఎప్పుడు జరిగింది?” అడిగాడు.

“ఇప్పుడే, రెండు గంటల క్రితం!”

“సారీ! అయూమ్ వెరీసారీ! చాలా బాధాకరమైన వార్త వినవలసి వచ్చింది. నేను రెండుగోజులు ఇక్కడే రాయల్ హోటల్లో రెసుతీసుకొని, అగ్రా వెళ్ళిపోతాను. ఈ లోపల దొంగిలించబడ్డ ఆ వైఖూర్యం మళ్ళీదొరికితే, దయచేసి దాన్నొకసారి చూసే అవకాశం కల్పించండి నాకు! గాడ్ బ్లెస్ యూ!” అంటూ వెళ్ళిపోయాడా వృధుడు.

“మీ రాకకు కారణం?” అడిగాడు భోలాన్ నావైపు తిరిగి.

“మిమ్మల్ని కొన్ని ప్రశ్నలడిగి సందేహ నివృత్తి చేసుకొందామని వచ్చాను.”

“చెప్పండి!”

“షీంగోరా వైఖూర్యాన్ని దొంగిలించడం కేవలం అసలు నేరాన్ని కప్పిపుచ్చడానికే చేసిన పథకమని నా అనుమానం. అంటే, హంతకుడు ఖచ్చితంగా రాజుగార్ని చంపడానికే పేటెలో బాంబు పెట్టాడు!” అని బాంబు ఎక్స్పర్టు నాకు చెప్పిన వివరాలు అతనికి వివరించాను.

“నాకు నమ్మ శక్యంకావడంలేదు. ఇక్కడ రాజుగారికి శత్రువులెవ్వరున్నారని, ఇంతఘాతుకానికి ఒడిగడతారు?”

“ఇది రాజకీయ హత్య ఎందుకు కాకూడదు? ఇందులో మీ దేశానికి చెందినవ్యక్తి చెయ్యి ఉందనికూడా అనుమానిస్తున్నాను.”

“ఏమిటి? మా దేశానికి చెందిన వ్యక్తిచెయ్యూ? అసంభవం! మా దేశవాసులందరూ రాజుగార్ని కన్నతండ్రిలా ప్రేమిస్తారు, గౌరవిస్తారు. ఆయన ఒక్క కనుసైగలో

నిప్పులో దూకడానికి కూడా సిద్ధపడతారు. అటువంటి దేశసులా తమ రాజును చంపబూనేది?" అన్నాడు భోల్-న్ ఆవేశంగా.

“నా అభిమతాన్ని మీరు సరిగా అరంచేసుకోవడం లేదు. నా అనుమానమలా హత్యా సమయంలో పార్టీ లో వున్న మీ దేశసుల్లోనే ఎవ్వరో ఈ ఘాతుకానికి మూల కారకుడై వుంటాడు!”

“అప్పుడు హాల్లో మా దేశానికి చెందినవారు మొత్తం తొమ్మిదిమంది వున్నారు. వారిలో ఏ ఒక్కరూకూడా ఇటువంటి కిరాతకం జేయించలేదని గట్టిగా చెప్పగలను.”

“ఎలా చెప్పగలరు?”

“ఆ తొమ్మిండుగురులో నలుగురు రాణులూ, ఒకరు రాకుమారీ. ఈ ఐదుగురికి రాజుగార్ని చంపడం వల్ల ఒరిగేదేమీలేదు. పైగా ఎన్నో కష్టనష్టాలకు గురవుతారు. కారణం రాజుగారి ప్రేమాదరణల మీదే వారి జీవితాలు ఆధారపడి వున్నాయి.

పోతే, ఈ ఇద్దరు బాడీగార్డులతో పనిచేసే శక్తి నించీ వీరిద్దరూ రాజుగారి నమ్మినబంటుల్లా పనిచేస్తున్నారు. వాళ్ళే కాదు, వాళ్ళ తాత ముత్తాతలు కూడా రాజు అంగరక్షకులుగా, విశ్వాసపాత్రులుగా పనిచేసే వారే!

ఇక మిగిలింది నేనూ, రాయబారి సామ్రాన్!

మా నాన్న రాజమందిరంలో దర్బారుగా పనిచేసే వాడు. ఆయనే నాకు ఉన్నతవిద్య చెప్పించారు.

నేను కష్టపడి చదివి బి. ఇ. డిగ్రీ సంపాదించాను.

దాంతో రాజుగారు నన్ను పెర్సనల్ సెక్రటరీగా

నియమించుకున్నారు. దీన్నిబట్టి ఆలోచించండి, నేనా
యన కెంతగా ఋణపడి వున్నానో! వెయ్యి జన్మలెత్తినా
తీర్చలేని ఋణం అది!

ఇక రాయబారి సామ్రాజ్ గారి సితికూడా సరిగా
ఇటువంటిదే. ఆయనీ కోజు ఈ సితిలో వున్నాడంటే
అందుకు రాజుగారి దయాదాక్షిణ్యాలే కారణం! అటు
వంటి దయామయుడికి ఇంతగా ఋణపడి ఉన్నమేము,
ఆయన్ని హత్య చేయించాలనుకోవడం హాస్యాస్పదం!”
అన్నాడు భోలాన్.

“ఒప్పుకుంటాను. నా అంచనా పొరపాటు కావచ్చు
సరే, రాజుగారికి మొత్తం 45 మంది సంతానం వున్నా
రని విన్నాను. నిజమేనా?” అడిగాను.

భోలాన్ తలూపి — “బ్రౌను, నిజమే!” అన్నాడు.

“మీ పెద్దన్నయ్య పేరేమిటి రాకుమారీ?” అడిగాను
రాకుమారిని.

“ఆ... ఆయన... పేరా...?”

భోలాన్ వెంటనే అందుకుని — “ప్రిన్స్ జోమింగో!”
అన్నాడు.

“యస్... యస్! డాడీ హఠాత్కరణంలో నా
మత్తిష్కం పచ్చిపుండుగా మారిపోయింది” అంది
రాకుమారి వేశ్యతో కణతలు నొక్కుకుంటూ.

“అందుకే చెప్పాను రాకుమారీ! మీరు విశ్రాంతి
తీసుకోడం మంచిదని...” అంటూ భోలాన్ వైపు తిరిగి

— “రాజుగారి తరవాత సింహాసనానికి వారసులెవరు?”
అడిగాను.

“ఆయన పెద్దకుమారుడే!”

“బాగా ఆలోచించి చెప్పండి. మిగతా 44 మంది యువరాజుల్లో ఎవ్వరికీ రాజ్యకాంక్ష లేదా? ప్రపంచ చరిత్రలన్నీ మీరు చదివేవుంటారు. సింహాసనం కోసం కొడుకులు తండ్రులని, అన్నలు తమ్ముళ్ళని నిర్దయగా చంపివేసిన సంఘటనలెన్నో వున్నాయి.”

“ఒప్పుకుంటాను. మాదేశ ఆచారం ప్రకారం, పెద్ద కొడుకే సింహాలనానికి వారసుడు. ఇంతవరకూ యిదేరితినడుస్తూ వస్తోంది.”

“ప్రిన్స్ జోమింగ్ యిప్పుడెక్కడున్నాడు?”

“యూరప్ లో! బాల్యంనించీ ఆయనకు విలాసాల దురలవాటు పట్టుకుంది. డబ్బును విచ్చలవిడిగా ఖర్చు పెడుతుంటాడు, స్త్రీ లోలుడిగా పేరుపొందాడు. జూదంలో ఆరితేరినవాడు. మద్యపానాల్లో మునిగి తేలుతూ ఎక్కువ భాగం యూరప్ లోనే గడుపుతుంటాడు.

రాజుగారు ఆయన్ని మంచిమార్గంలోకి తేవడానికి శతవిధాలా ప్రయత్నించారు. ముక్తకై వంగనిది మానె వంగుతుందా? దాంతో రాజుగారికి కోపం వచ్చి, ఆయన తన దుర్వ్యసనాలు వదులుకోకుంటే, రెండవ రాకుమారునికి రాజ్యాధికారాన్ని అప్పగిస్తానని బెదిరించారుకూడా!”

“మీ నాలుగో సోదరుని పేరేమిటి రాకుమారి?” అడిగాను సడన్ గా రాకుమారిని.

ఆమె ఇంకా జవాబివ్వకముందే అందుకున్నాడు భోలాన్. “ఆయన పేరు ప్రిన్స్ మోరంగో!”

“సారీ...నా తలలో విపరీతంగా పోటు ప్రారంభమైంది. వెళ్ళి రెస్టు తీసుకుంటాను,” అంటూ లేచి వెళ్ళిపోయింది రాకుమారి.

క్షణంపాటు ఆమె వెళ్ళినవై పే చూచి, భోలాన్ వైపు తిరిగాను.

“ఆర్ రైట్ మిస్టర్ భోలాన్! హంతకుణ్ణి పట్టుకొ
డానికి మా సర్వశక్తులూ వినియోగిస్తున్నాం! మీరు
నిశ్చింతగా వుండండి. వస్తాను!” అన్నాను లేస్తూ.

భోలాన్ తలూపి... “గుడ్ నైట్!” అన్నాడు.

వడి వడిగా అడుగులు వేస్తూ, బైటికి వచ్చి, లిఫ్ట్ ద్వారా క్రింది అంతస్తు చేరుకున్నాను.

5

గంటసేపు క్రింది అంతస్తులో తారట్లాడి, లిఫ్ట్ లో
తిరిగి పైకి చేరుకున్నాను. ఈలోపల హాల్లో కూర్చున్న
భోలాన్ తన పడగదిలో కెళ్ళిపోయింటాడు.

అడుగులో అడుగు వేసుకుంటూ హాలు తలుపువైపు
నడిచాను.

మునివేళ్ళతో తట్టాను మెల్లిగా.

వెంటనే తెరుచుకుంది.

“మీరా!” అన్నాడు బాడీగార్డ్.

“బౌను. బైటికెళ్ళాక ఓ విషయం జాపకం వచ్చింది
రాకుమారిని ఓ ప్రశ్న అడిగి తెలుసుకోవాలి” అన్నాను
తాపీగా.

“రాకుమారి విశ్రాంతి తీసుకుంటున్నారు.”

“చాలా ముఖ్య విషయమని చెప్పానుగా! హంతకుడు
త్వరలో పట్టుబడాలంటే నా సందేహాలు తీర్చుకోడం
అత్యవసరం!” అన్నాను ఆతృత నటిస్తూ.

“ఆర్ రైట్! చెబుతాను,” అంటూ లోనికెళ్ళి
పోయాడు.

వదు నిమిషాల తరవాత, తెల్లని స్టీపింగ్ గౌన్ చుట్టుకుంటూ హాల్లోకి వచ్చింది రాకుమారి. ఆమె మొహంలో విసుగు స్పష్టంగా ప్రస్ఫుటమౌతోంది.

“మీ విశ్రాంతికి భంగం కలిగించినందుకు క్షమించండి రాకుమారి! అతి ముఖ్యమైన ఓ సందేహ నివృత్తి కోసం ఇలా రావలసి వచ్చింది. దాదాపు మిగతా అందర్నీ ప్రశ్నించడం జరిగిందికానీ, ఇంతవరకూ రాణుల సంగతే మర్చాను.

అందరిలాగే వారినీ ఓమారు ప్రశ్నించాలి. వాళ్ళకి ఇంగ్లీష్ రాదుకదా, మా మధ్య జరిగే సంభాషణను మీరు తరుమా చేసి వినిపించాలి. అందుకే మిమ్మల్ని ఇబ్బంది పెట్టవలసి వచ్చింది” అన్నాను వినయంగా.

“మా బాడీగార్లకు ఇంగ్లీష్ తెలుసు. వారు తరుమా జె చెయ్యగలరు” అంది రాకుమారి మొహం చిటికనూ.

“ఆ సంగతి నాకూ తెలుసు. మా మధ్య మీరుండటం అత్యవసరం!” అంటూ బాడీగార్ల వేపు తిరిగి—
“దయచేసి, నలుగురు రాణులనూ ఇక్కడికి తీసుకురా!” అన్నాను.

అతను వెళ్ళిపోయాడు మానంగా.

“నాకు విపరీతమైన తలనొప్పిగా వుంది, మీరు బాడీగార్ల ద్వారా రాణులతో మాట్లాడండి” అంది రాకుమారి విసుగ్గా.

అంతలో, బాడీగార్లు వెంట రాణులు రానే వచ్చారు.

“ఇక నీవు వెళ్ళవచ్చు!” అన్నాను అతనితో.

“నో. నో! అతనిక్కడే వుండి, మీ సంభాషణ తరుమా చేస్తాడు. నే వెళ్ళి విశ్రాంతి తీసుకుంటాను”

అంటూ కదలబోయింది రాకుమారి.

“మీరు వెళ్ళడానికి వీలేదు! నా దేశంలో ఒక ప్రముఖ వ్యక్తి హత్య జరిగింది. హంతకుణ్ణి పట్టుకునే బాధ్యత నామీద వెయ్యబడింది. నాతో సహకరించడం మీ బాధ్యత!” అన్నాను ఈమారు కఠినంగా.

రాకుమారి రాతిబొమ్మలా నన్ను చూస్తూండేపోయింది “యూ కన్ గో నా!” అన్నాను బాడీగార్డుని ఆదేశిస్తూ.

అతను వెళ్ళిపోయాడు.

“ఇప్పుడు మీరు, నా మొదటి ప్రశ్న గా, రాణులతో అడగండి. వారికి రాజు గారి ఆంతరంగిక శత్రువులగురించి ఏమైనా తెలుసేమో?”

రాకుమారి మొహం ఎర్రబడింది. “మీకు మా దేశ ఆచార వ్యవహారాలు తెలియవు గనుక ఇలా మాట్లాడుతున్నారు. మా దేశంలో ఏకుటుంబంలోనైనా తండ్రులు మరణిస్తే, కొడుకులూ, కూతుళ్ళూ తల్లులతో వారం రోజులపాటు మాట్లాడకూడదు. అందుకే, మీ ప్రశ్నను వారికి వినిపించలేను.”

“మీది చాలా చురుకైన బుర్ర రాకుమారి! క్షణాల మీద సాకులను సృష్టించగలరు. మీరు తరుమా చెయ్యి లేరని నాకు తెలుసు. కారణం, మీకు వారి భాష తెలియదు.

నీవు నకిలీ రాకుమారివి! పార్టీలో, రాజుగారు నీవైపు చూసిన చూపులే నాలో సవాలక్ష సందేహాలు రేపాయి. ఆ చూపుల్లో పితృ వాత్సల్యానికి బదులు, కామ వాంఛ కనిపించేది...

తరవాత, నేను రాజుగారి కొడుకుల పేర్లడిగితే నీవు

చెప్పలేక తటపటాయించావ్! ఒక సోదరికి, తన అన్నా తమ్ముళ్ళ పేర్లుకూడా తెలియవా?

నిన్ను పరీక్షించడానికే, ఇలా రాణులను పిలిపించాను. నా అనుమానం తీరిపోయింది. ఇక నీ నాటకం కట్టిపెట్టి, నిజం చెప్పేయ్! ఎవరు నువ్వు?”

నా ప్రసంగం వింటూ శిలా ప్రతిమలా నిల్చుండి పోయిందా యువతి! ఆ షాక్ లోంచి తేరుకోడానికి చాలా సేపు పట్టించామెకు.

తరవాత నిట్టూర్చి—“ఒప్పుకుంటాను. నేను నకిలీ రాకుమారిని ఒప్పుకుంటాను” అంది నెమ్మదిగా.

“నీవు ఇండియన్ వి కదూ?”

“ఔను!”

“ఈ నాటకం ఏమిటి?”

“ఇది నాటకం కాదు! ఒక గేమ్!”

“చెప్పేదేదో కాస్త అర్థమయేలా చెబితే బావుంటుంది!”

“ఇక్కడ కాదు!”

“మరి?”

“నా గదిలో చెబుతాను నింపాదిగా. ముందీ రాణులను పంపెయ్యండి.”

“ఆల్ రైట్!” అంటూ బాడీ గార్డులను కేకేసి, అతని వెంట రాణులను పంపేశాను.

“రండి!” అంటూ తన గదివైపు దారితీసింది రమోలా.

6

గదిలో ప్రవేశించగానే, తలుపు మూసి, “ఊర్కోండి!” అంది.

ఇదరం సోఫాలో కూర్చున్నాం.

సిగరెట్ అంటించి— 'ఇప్పుడు చెప్పు!' నీ అసలు పేరేమిటి?' అడిగాను.

“సరీత!”

“నివాస సలం?”

“బాంబాయి!”

“రాజుకూ నీకూ ఏమిటి సంబంధం?”

“సంబంధం ఏమీలేదు. అతను నా పాండుకోసం తపించేవాడు!”

“ఎతే, నిన్ను తన కూతురిగా దేనికి ప్రచారం చేశాడు?”

“మా ఇద్దరి మధ్య ఓ రహస్య ఒప్పందం కుదిరినందు వల్ల. నాకు బాల్యంనంచీ సినిమాల పిచ్చి వుంది. పెద్ద దాన్నయ్యాక, ఎల్లాగైనా సినీ ఫీల్డులో ప్రవేశించి తార నవ్వాలని నిశ్చయించుకున్నాను. మా నాన్న వ్యాపారం నిమిత్తం బాంబాయి వదిలి కుటుంబ సమేతంగా కొరాళో దీవిలో స్థిరపడ్డారు. నేనక్కడే పెరిగి పెద్దదాన్నయ్యాను.

బాంబాయి వదిలినా, సినిమాపిచ్చి మాత్రం నానించి దూరంకాలేదు. అక్కడ ఒక పార్టీలో రాజుగారు నన్ను చూడటం తటస్థించింది. నా అందచందాలు ఆయన గుండెల్లో మన్మథ బాణాలు దింపాయి. ఆ క్షణంనంచీ నా పాండుకోసం శతవిధాలా ప్రయత్నించసాగాడు.

ఆ రోజుల్లోనే కాక తాళీయంగా, బాంబాయి చిత్ర పరిశ్రమకు చెందిన ఓ ప్రొడ్యూసర్ తన చిత్రంలో కొన్ని దృశ్యాలు షూట్ జేయడానికి, బౌట్ డోర్

యూనిట్ తో కొర్రాకోడివిక రావడం జరిగింది.

దాంతో నాలో సినిస్టార్ కావాలన్న కోరిక ద్విగుణీ కృతమయింది. చిత్రపరిశ్రమలో ప్రవేశించడం అంత ములువైన పనికాదు. కొత్తవాళ్ళని బుక్ చేసుకోడానికి, నిర్మాతలు చాలా భయపడతారు. ఎలా? అప్పుడు తట్టింది నాకే పథకం!

అప్పుడే రాజు భారతదేశ పర్యటనకు వెళ్ళబోతున్నట్టు తెలిసింది. దాంతో నా ప్లాన్ కు మరింత బలం చేకూరింది.

వెంటనే ఆయన్ని కలుసుకుని, నా కోరిక వెల్లడించి, నన్ను పాండాలనకుంటే తనవెంట నన్ను భారతదేశం తీసికెళ్ళాలనీ, అక్కడ ఓ పార్టీ అరేంజ్ చేసి, ప్రముఖ వ్యక్తులతో బాటు సినీ నిర్మాతలనుకూడా ఆహ్వానించాలనీ, వారికి నన్ను రాకుమారిగా పరిచయం చెయ్యాలనీ చెప్పాను.

రాజు వెంటనే అందుకు ఒప్పుకున్నాడు. దానివల్ల భారతదేశంలో గొప్ప పబ్లిసిటీ లభిస్తుంది. పార్టీ కి వచ్చిన ప్రాడ్యూసర్స్ తో, నాకు హిందీ సినిమాల్లో నటించాలనే కోరిక ఉన్నట్టు చెబితే, వారు కళ్ళు మూసుకుని ఒప్పుకుంటారు.

ఒకదేశ రాజకుమారి హిందీ సినిమాలో నటించిందని తెలిస్తే ప్రజలు ఎగబడి చూస్తారా చిత్రాన్ని. ఆ దెబ్బతో నా తొలిచిత్రం బాక్సాఫీస్ దగ్గర ఘన విజయం సాధిస్తుంది. ఆ తరువాత నా ఇంటిముందు రోజూ నిర్మాతల క్యూ తయారవుతుంది.

దానికోసం ఒక్కరాత్రి రాజును సంతోషపెడితే

పోయిందేమిటి? కాని, నా ఖర్మకొద్దీ రాజు ఇలా చని పోయాడు...వినా, నా కేమంత పెద నష్టం కాలేదను కోండి. నే నెలాగూ రాకుమారిగా ఓహిందీ ప్రాధ్యూ సర్ కు పరిచయమయ్యాను,” అంది సరిత.

“నీలో నిజంగా గొప్ప నటనాశక్తి ఉంది. బహుశా ఈ నాటకం రాజు సెక్రెటరీ భోలాన్ కూ తెలుసను కుంటాను.”

“ఔను! అతనికే కాదు. రాజు బాడీగారు లిడరికి తెలుసు. వినా, రాజు కోరిక ముందు వాళ్ళు కిమ్మనకుండా ఊరుకోవలసిందే కదా? ఎటొచ్చి, మీ రీ రహస్యాన్ని ఎవ్వరిముందూ వెల్లడి చేయకండి. ప్లీజ్.”

నాకు నవ్వాగలేదు. “మిస్ సరిత! ఒకరి జీవితం వెలుగులోకి వస్తోంటే దాన్ని అడ్డుకుని పాడుజెయ్యడం నా తత్వంకాదు. ఆల్ రైట్! అవసరం కలిగినప్పుడు మళ్ళీ కలుసుకుంటాను. మా అనుమతిలేనిదే నీవీ నగరాన్ని వదిలి వెళ్ళకూడదు,” అన్నాను లేస్తూ.

సరిత తలూపింది.

అక్కణించి తిన్న మా హెడ్ క్వార్టర్ కి బెలుదేరాను, డైరెక్టర్ ముఖర్జీ గారికి నా దర్యాప్తు వివరాలు తెలియ జేయడానికి.

7

ఉదయం తొమ్మిదిగంటల ప్రాంతంలో, నా ఆఫీసు బల్లమీద టెలిఫోన్ మోగింది.

రిసీవర్ అందుకుని “సారథి స్పీకింగ్!” అన్నాను.

“నేనండీ, ఇన్ స్పెక్టర్ భండారీని! పోలీస్ హెడ్ క్వార్టర్ నించి మాట్లాడుతున్నాను. మీరు కోరిన వ్యక్తి

ఆచూకీ తెలిసింది...సారీ! వాడి ప్రియురాలి ఆచూకీ!
వాడింకా తెరమరుగులో ఉన్నాడు. వాడి ప్రియు
రాలిద్వారా ఏమేనా వివరాలు తెలియవచ్చు. ఆమె పేరు
గీతా. బాబీ హోటల్ డాన్సర్!”

“వెరీగుడ్! ఆమె అడ్రస్ చెప్పండి. నేనే వెళ్ళి
మాట్లాడుతాను.”

“31-146, పటేల్ కోడ్, ప్లాట్ నెంబర్ పన్నెండు,
ఆసక్తికరమైన విషయం ఏమిటంటే, నిన్న ఉదయమే
గీతా హోటల్లో తన ఉద్యోగానికి రాజీనామా ఇచ్చిం
దట. ఇద్దరూ కలిసి ఎక్కడైనా ఉదాయించాలను
కుంటున్నారో ఏమో!”

“సరే! నేను కనుక్కుంటాను. థాంక్స్!” అని రిసీ
వర్ పెట్టి లేచాను.

టూక్సీలో హుటాహుటిన పటేల్ కోడ్ చేరు
కున్నాను. క్షణాల్లో భండారీ చెప్పిన బిల్డింగ్ కను
క్కున్నాను. అందులో చాలామంది అడ్డకుంటారు.
మెట్లెక్కి రెండో అంతస్తులో ప్రవేశించాను, ప్లాట్
నెంబర్ పన్నెండు తలుపు మూసి ఉంది.

మునివేళ్ళతో తట్టాను మెల్లిగా.

ఐదు నిమిషాల తరవాత తెరుచుకుంది.

“ఎవరు కావాలి?”

“గీతా గారు ఉన్నారా?”

“నేనే గీతాని! మీ రెవరు?”

పాతికేళ్ళుంటాయా మెకి. గులాబీరంగు ఒళ్ళు. సాధార
ణంగా డాన్సర్లకుండే అన్ని హంగులూ ఉన్నాయి
ఆకారంలో.

జేబులోంచి నా ఐడెంటిఫికేషన్ కార్డుతీసి చూపాను దాన్ని చూడగానే ఆమె మొహంలో గంతులుమారాయి.

“ఒక సి. బి. ఐ. అధికారికి నాతో ఏంపని?” అంది తేరుకుంటూ.

“చెబుతాను. ముందు లోనికిపడ!” అంటూ గదిలోనికి అడుగుపెట్టాను.

అది డ్రాయింగ్ రూం. దాని పక్కనే మరోగది ఉంది. పరుశురామ్ వున్నాడా? జేబులోంచి పిస్టాల్ తీసి తొంగి చూశాను ఆ గదిలోకి.

ఎవ్వరూ లేరు!

‘టేబిల్ మీద రెడీగావున్న రెండు నూట్ కేసులు’ వీర్ బ్యాగ్ నన్నాకర్పించాయి. అంటే, గీతా ఎక్కడికో ప్రయాణం కట్టడానికి సిద్ధంగా వుండన్నమాట.

“అసలు విషయం చెప్పకుండా ఏమిటి సోదా చేస్తున్నారు?” అంది ఆక్షేపణ చెబుతూ.

“నాకు పరుశురామ్ కావాలి! మీరిద్దరూ స్నేహితులని తెలిసింది. ఎక్కడున్నాడు పరుశురామ్?”

“అతను చేసిన నేరం ఏమిటి?”

“రాత్రి జరిగిన రాజా హత్యగురించి, ఆయన వైఘాత్యం దొంగతనం గురించీ నీకు తెలియదా?”

“రాత్రి పదకొండు గంటలకు ఓ ప్రత్యేక వార్తా ప్రసారం జరిగింది. అప్పుడు విన్నాను రేడియోలో!”

“ఆ హత్యా, దొంగతనం చేసింది ఎవ్వరోకాదు. పరుశురామ్!”

“అబద్ధం! అతను దొంగతనం చేశాడంటే ఒప్పుకుంటానుగానీ, హత్య చేశాడంటే నేన్నమ్మను. పరుశురామ్

హత్యలంటే హడలి చస్తాడు” అంది గీత ఖండితంగా.

“కావచ్చు, నా అంచనా ప్రకారం ఆతను ఇంకెవరి కోసమో ఆపనికి పూనుకొన్నాడు. అది హత్యా పథకం అని ఆతనికి తెలిసివుండదు. పొరబాటున హత్య జరిగి పోయింది. వైఘూర్యం వొంగిలించింది మాత్రం ఆతనే!

నీ గదిలో సామాన్లు సర్దివున్నాయి. అంటే, మీరిద్దరూ ఏ విదేశానికో ఎగిరిపోదామని సిద్ధంగా వున్నారు. ఎక్కడున్నాడు పరుశురామ్?” అడిగాను తీక్షణంగా.

గీతా పకపక నవ్వుసాగింది.

“ఏమిటా నవ్వు?”

“మీరు చాలా ఆలశ్యంగా వచ్చారు! పరుశురామ్ ఈ దేశంనుంచి ఎప్పుడో ఎగిరిపోయాడు.”

“మిస్ గీతా! నేను సి. బి. ఐ. ఆఫీసర్ని మరచి పోకు!”

“నామాట నమ్మండి! ఆ నీచుడు నన్నూ మోసంచేసి పోయాడు. నిన్నరాత్రి, హోటల్లో డాన్స్ ప్రోగ్రాం ఇస్తున్న నాదగ్గరకు వచ్చి, ఈరాత్రి తనకు ఓ క్యక్కి దగ్గర అక్షరూపాయలు రాబోతున్నాయనీ, ఆ డబ్బుతో ఎక్కడికయినా వెళ్ళి, స్వంత బిజినెస్ ప్రారంభిద్దామనీ, నన్ను వెంటనే ఇంటి కెళ్ళి సామాన్లు సర్దికోమని చెప్పాడు. తను డబ్బు తీసుకుని రాత్రి ఒంటిగంటకు వచ్చి కలుస్తానని వెళ్ళిపోయాడు.

రాత్రంతా కాచుకున్నాను. ఇంతవరకూ పతాలేదు. నన్ను దగాచేశాడు రాస్కెల్! వాడి మాటలునమ్మి బంగారంలాంటి ఉద్యోగం వదలుకున్నాను” అంది గీతా ప్రబడ మొహంతో.

“అంటే అక్కడ రాజుగారి హత్యజరిగిన వెంటనే నిన్ను కలికాడన్నమాట!”

“రాజుగారి హత్యలో, వైఖూర్యం దొంగతనంలో అతని చెయ్యివుందని నాకు బొత్తిగా తెలీదు.”

“డబ్బు తీసుకోడానికి ఎక్కడకళ్ళున్నాడో చెప్ప లేదా నీకు?”

గీత కాసేపు ఆలోచించి “ఆఁ, నిరంజన్ దాస్ అనే వ్యక్తి దగ్గర కళ్ళుతున్నట్లు చెప్పాడు. నిరంజన్ దాస్ తెలుసా మీకు?” అంది.

“మిడ్ నెట్ బార్ ఓనర్ కదూ?”

“ఔను. అతనే!”

“పరుశురామ్ నివాసం ఎక్కడో తెలుసా నీకు?”

“తెలుసు.”

“వెళ్ళి కనుక్కోలేదా, అక్కడున్నాడో లేదో?”

“ఇప్పుడు వెళ్ళాలనే తయారవుతున్నాను. ఇంతలో మీరు వచ్చారు.”

“నీకా శ్రమ తప్పింది. నేనే వెళ్ళి కనుక్కుంటాను. అడ్రస్ చెప్ప” అన్నాను డైరీతీస్తూ.

“సుభాష్ రోడ్, తివారీ మంజిల్, ప్లాట్ నెంబర్ 24.”

“సరే పోలీసులకి ఇంటి మేట్ చెయ్యందే నీవీ నగరం వదలకూడదు. ఇది నా ఆజ్ఞ. పాటించక పోయావో చింతిస్తావ్” అని అక్కడ్నించి బయటపడి టాక్సీ ఎక్కాను.

నిరంజన్ దాస్ సంగతి నాకు బాగా తెలుసు. పేరుకు మిడ్ నెట్ బార్ నడుపుతున్నాడుగానీ, ఢిల్లీలో పేరు

మొసిన స్మగ్లర్. రాజులాగే అతనికి చారిత్రాత్మక వస్తువులూ, విలువయిన ఆభరణాలు సేకరించే హాబీ ఉండటం.

పరుకురామ్చేత వాడే రాజును హత్యచేయించి, షింగోరా నైఘాంతాన్ని తెప్పించుకోలేను కదా! దాన్ని దొంగిలించి తెస్తే లక్షరూపాయలిస్తానన్నది వాడేవా?

దారి పొడుగునా ఇలా ఆలోచిస్తూ, సుభాష్కోడ్ లో టాక్సీ దిగాను.

తివారీ మంజిల్ కనుక్కోడం పెద్దకష్టం కాలేదు. మూడంతస్తుల భవనం అది. అనేక కుటుంబాలు అద్దె కుంటాయందులో.

ప్లాట్ నెంబర్స్ చెక్ చేసుకుంటూ మూడో అంతస్తు చేరుకున్నాను.

గీతా చెప్పిన ప్లాట్ నెంబర్ 24 తలుపుమూసివుంది. గడియకి తాళం లేకపోవడం ఆశ్చర్యాన్ని కలిగించింది. కొంపదీసి గీత తప్పదు అడ్రస్ యివ్వలేనుకదా?

ఆలోచిస్తూ మునివేశ్యలో తటబోయాను తలుపును. చెయ్యి పడగానే కిర్రుమంటూ తెరుచుకుంది. నివ్వెర బోతూ పూర్తిగాతోసి లోన అడుగుపెట్టాను. అదిరెండు గదుల ప్లాట్.

ముందుగదిలో ఎవ్వరూలేరు. నిశ్శబ్దం. జేబులోంచి పిస్తోలుతీసి రెడీగా పట్టుకొని అడుగులో అడుగువేసు కుంటూ రెండో గదిలో ప్రవేశించాను. అంతే!

గదిలో కనిపించిన దృశ్యం నా శరీరంలో రక్తప్రసారాన్ని స్తంభింపచేసింది. కాసేపు రెప్పవేయకుండా అతే చూస్తూండి పోయాను.

నేలమీద బోరాపడున్నాడో వ్యక్తి. ఛాత్రీకింద
రక్తపుమడుగు. ఇంకా గడకటని రక్తపు మడుగు! ఎవరు?
చెప్పలేని ఆత్రంతో, ఒక్క అంగలో అతన్ని సమీ
పించి, వెలికిలా తిప్పాను.

పరుశురామ్!

కళ్ళు మూతలు పడున్నాయి. గుండెమీద గాయం.
నిట్టూరుస్తూ, నెమ్మదిగా శవాన్ని నేలమీద పడుతూ
బెట్టాను.

ఇక నా పరిశోధన ముందుకు సాగాలంటే ఒకేఒక
దారివుంది.

నిరంజన్ దాస్!

అతన్ని కలుసుకుంటే, తప్పక ఏమైనా తెలియవచ్చు.
సాయంత్రం ఏడు గంటల ప్రాంతంలో వెళ్ళాలి అతనిం
టికి.

తీవ్రంగా ఆలోచిస్తూ లేచాను.

8

వీధిలో జనసంచారం మామూలుగా వుంది.

వీధికిరుప్రక్కలా వెలుగుతున్న లైట్ కాంతిలో రిస్కు
వాచీ చూసుకున్నాను.

సరిగా ఏడుగంటలు.

అదే నిరంజన్ దాస్ మేడ.

కాంపౌండ్ గేటు మూసివుంది. దాన్ని తోసుకుంటు
కాంపౌండ్ లో ప్రవేశించి సింహద్వారంవైపు వెళ్ళాను.

తలుపు మూసివుంది. కాలింగ్ బజర్ వత్తాను. ఏడు
నిమిషాల తర్వాత, పొద్దుగా, బలంగావున్న ఓ వ్యక్తి
తలుపు తెరిచాడు. మొహంమీద రెండుమూడు కత్తి
గాటు.

“ఏమిటి?” అడిగాడు కనుబొమలెగ రేనూ.

“నాపేరు కంచన్ దాస్! నిరంజన్ దాస్ గారితో పనుండి వచ్చాను.”

“ఏమిటి పని?”

“వారితోనే మాట్లాడాలి. చాలా ముఖ్యమైన బిజినెస్!”

“ఆల్ రైట్, కమాన్!” అంటూ గుమ్మానికడ్డు తొలిగాడు.

హాల్లో అడుగుపెట్టాను.

మెట్లగుండా నన్ను పైకి తీసికెళ్ళి ఓ గదిముందాగి, లోనికెళ్ళాడతను. రెండు నిమిషాల తరవాత తిరిగివచ్చి “వెళ్ళండి!” అన్నాడు గదిలోకి దారి చూపుతూ.

నిస్సంకోచంగా ప్రవేశించాను గదిలో! గదిమధ్య సోఫాసెట్టు. ఓ సోఫాలో నిరంజన్ దాస్, ఓ నడివయసు స్త్రీ కూర్చున్నారారు.

“రండి, కూర్చోండి. నాతో ఏమిటి పని?” అడిగాడు నిరంజన్ దాస్ మర్యాదగా.

వారి కదురుగా సోఫాలో చలికిలబడాను. “దాస్ గారూ మీతో మాట్లాడానికి వచ్చాను.”

“చెప్పండి!”

ఆ స్త్రీవేపు చూశాను సందేహంగా.

నిరంజన్ దాస్ నవ్వి “ఈమె ఎవ్వరోకాదు. నా భార్య శాంతాబాయి...” అంటూ ఆమెవేపు తిరిగి “శాంతా! వెళ్ళి కాఫీ పంపించు” అన్నాడు.

ఆ స్త్రీ మొహం చిటపట లాడిస్తూ రేచి బైటి కెళ్ళింది.

“ఇప్పుడు చెప్పండి ఏమిటా?” అన్నాడు నిరంజన్ దాస్.

“రాత్రి జరిగిన కొర్రాకోదీవి రాజు హత్యగురించి మీకు తెలుసా?”

“ఉదయం పేపర్లో చదివాను! ఏం?”

“హత్యలో బాటు అతని పింగోరా వైఘూర్యంకూడా దొంగిలించ బడింది. మీ రెప్పుడయినా ఆ వైఘూర్యాన్ని చూశారా?”

నిరంజన్ దాస్ పెదవి విరచి “చూడలేక పోయాను. దాన్ని చూడాలన్నకాంక్ష విపరీతంగా ఉండేది నాకు. ఆ పార్టీకి నన్నూ ఆహ్వానించివుంటే చూసి వుండేవాణ్ణి వితేనేం! నా దగ్గరకూడా అటువంటి వైఘూర్యంవుంది. విమిన్, సకిలీ వైఘూర్యం. అచ్చు అటువంటిదే!” అన్నాడు.

“నిజంగానా?” అడిగాను నమ్మనట్టు.

నిరంజన్ దాస్ తలూపి “అదొక్కటేకాదు. నాదగ్గర ప్రపంచపు విలువైన వస్తువుల నకళ్ళన్నీ ఉన్నాయి. వాటిని చూసినప్పుడల్లా నాకనిపిస్తుంది. ఇవన్నీ నిజమైన వైతే ఎంత బావుండో అని...”

అదిసరే, ఏదో ఇన్నూరెన్సు కంపెనీగురించి చెబుతూ ఆగిపోయారు. ఏమిటది?” అన్నాడు నిరంజన్ దాస్ మాట మారుస్తూ.

కాస్త ముందుకువంగి చెప్పసాగాను. “నిన్నరాత్రి దొంగిలించబడ్డ ఆ వైఘూర్యాన్ని రాజు కోటిరూపాయలకు ఓ అమెరికన్ కంపెనీలో ఇన్ షూర్ చేయించాడు. మార్కెట్లో అంత ఖరీదయిన వస్తువును యెవ్వరూ

కొనరు. ఆ దొంగ విధిలేక దాన్ని నాలుగయిదు ముక్కలు చేసి విడివిడిగా అమ్మడానికి ప్రయత్నించవచ్చు.

అలా ముక్కలుచేసిన పక్షంలో దాని ఖరీదుతగ్గి, నాలుగులక్షలకంటే ఎక్కువరాదు. ఆ ఇన్ షూరెన్సు కంపెనీ, కోటిరూపాయలు నష్టపడే బదులు, ఎవ్వరికీ తెలీకుండా ఆ దొంగకు ఐదు లక్షలు చెల్లించి దాన్ని కొనటానికి సిద్ధంగావుంది.”

“ఈ ఆఫర్ ని తీసుకొని మీరు నా దగ్గర కెందు కొచ్చాలో అర్థం కావడంలేదు” అన్నాడు నిరంజన్ దాస్ ఆశ్చర్యంగా.

“నేను ఆ కంపెనీ తరపున మధ్యవర్తిగా పనిచేస్తున్నాను. నాకు తెలిసిన ఓ స్నేహితుడు ఈ విషయంలో మిమ్మల్ని కలుసుకోమనీ, మీకూ చారిత్రాత్మక వస్తువులు సేకరించే హాబీ వుందనీ, ఆ దొంగ వైఘూర్యం అమ్మే ప్రయత్నంలో మిమ్మల్ని కలుసుకోవచ్చని, మీద్వారా ఆ దొంగకు ఇన్ షూరెన్సువారి ఆఫర్ అందజేయ్యవచ్చనీ, చెప్పాడు” అన్నాను నవ్వుతూ.

నిరంజన్ దాస్ నిట్టూర్చి “ఆల్ రైట్! అటువంటి వ్యక్తి ఎవ్వరై నావస్తే తప్పకుండా మీకు ఇంటిమేట్ చెయ్యగలను” అన్నాడు.

“థాంక్స్! అన్నట్టు ఓసారి మీ పెర్సనల్ మ్యూజియమ్ చూపిస్తారా?” అడిగాను కుతుహాలంగా.

“దానికేం, రండి!” అంటూ లేచాడు నిరంజన్.

అతన్ననుసరిస్తూ బయటికెళ్ళి మరోగదిలో ప్రవేశించాను. అగది నాలుగువైపులా అద్దాల బీరువాలున్నాయి. వాటినిండా రకరకాల వస్తువులూ, పెయింటింగ్స్ అమర్చి వున్నాయి.

గదిమధ్య గాజుషోకేస్ ఉంది. అందులో రకరకాల వజ్రాభరణాలు పేర్చివున్నాయి. నాటి మధ్యవుంది ఆ వైఘూర్యం!

అదే సైజు! అదే మెరుపు! అదే ఆకారం!!

నకిలీ అంటే నమ్మశక్యం కాలేదు.

“నిజంగా ఇది నకిలీదేనా?” అడిగాను ఆశ్చర్యంగా.

“ఇదంత ఖరీదయినదయితే ఇంత నిర్లక్ష్యంగా ఎక్కడ పెడతానా? నిజమైన వైఘూర్యంలో అతుకులుగానీ, గీతలుగానీ వుండవు. మీరు దీన్ని భూతద్దంలో పరిశీలించారంటే, సవాలక్ష అతుకులూ, గీతలూ కనిపిస్తాయి. చూడండి” అంటూ బీరువాలొంచి ఓ పెద్దసైజు భూత అద్దం తీసి అందించాడు నిరంజన్ దాస్.

దాంలో వైఘూర్యాన్ని పరిశీలించాను పరీక్షగా.

నిరంజన్ చెప్పింది నిజం! అనేక అతుకులూ గీతలూ, కనిపిస్తున్నాయి. ఏమిటిమాయ?

“దీని వెలయెంత? ఎక్కడ కొన్నారు?” అడిగాను.

“చాలా రోజులక్రితం రాజస్థాన్ లో ఓ వ్యక్తి దగ్గర పదివేలకు కొన్నాను” అతని మాట పూరి కాకముందే అతనిభార్య కాంతాబాయి వచ్చింది గదిలోకి.

“బజరంగ్ మిమ్మల్నొసారి రమ్మంటున్నాడు. చాలా ముఖ్యమైన విషయం చెప్పాలిట!” అంది.

నిరంజన్ నావైపు తిరిగి “ఎక్స్ క్యూజ్ మీ! ఇప్పుడే వస్తాను. మీరు చూస్తూండండి” అంటూ బయటికి నడిచాడు.

అతని భార్య ఇంకా గదిలోనే వుంది.

అంతక్రితం నేను పరిశీలించిన నకిలీ వైధూర్యంకూడా ఇంకా షోకేసు మీదేవుంది.

ఆమెదృష్టి దానిమీద పడగానే కనుబొమలు ముడిచి “ఇది కొత్తగా కొన్నట్లుండే మావారు! మీరు తెచ్చారా” అంది.

మరోసారి నివ్వెరబోయాను. “అదేమిటి, మీ భర్త చాలా రోజులక్రితం దీన్ని కొన్నారటగా? ఇంతవరకూ చూశ్చేదా మీరు?”

“నిన్న ఉదయం వరకూ ఇదిక్కడలేదు. మొదటిసారి చూస్తున్నాను.”

మరోమలుపు తిరగబోతుంది కద!

నిన్న ఉదయం వరకూ ఇదిక్కడలేదు. నిన్నరాత్రే రాజు వైధూర్యం దొగిలించబడింది. కాని ఇది నకిలీ సరుకు. మరి నిరంజన్ దాస్ దీన్ని ఎప్పుడో ఎక్కడో కొన్నానని దేనికి బాంకాడు? ఏదో మిస్టరీవుంది.

“ఇక వెళతాను. మావారు శాస్త్రజ్ఞోపిష్టి!” అంటూ వెళ్ళిపోయింది శాంతాబాయి.

నేనక్కడే నిల్చుని నిరంజన్ కోసం యెదురుచూడ సాగాను.

అంతలో తలుపుదగ్గర చప్పుడయింది.

అతనే కాబోలనుకుంటూ వెనుదిరిగి ఉలిక్కిపడ్డాను. అతను నిరంజన్ దాస్ కాడు!

నన్ను ఇంట్లోకి తీసుకొచ్చిన ఆజానుబాహుడు, బహుశా బజరంగ్ అతనే ఆయింటాడు. అప్పుడు పడింది నాదృష్టి అతని ఎడంచేతిమీద.

నల్లగా నిగనిగ మెరుస్తున్న పిస్తోలు!

“పిచ్చి వేషాలు వెయ్యడానికి ప్రయత్నించక బుద్ధిగా చేతులెత్తి బయటకిరా!” అన్నాడు బజరంగ్ పిస్తోలు నాకు గురిపెడుతూ.

నేను సి. బి. ఐ. మనిషినని పసిగట్టారా? ఏం జరుగుతుందోనని చేతులెత్తి బయటికి నడిచాను.

పిస్తోలుతో నన్ను కవర్ చేస్తూ పక్కగదిలోకి తీసుకెళ్ళాడు.

“రండి మిస్టర్ సారథి! మీరు సి. బి. ఐ. ఆఫీసరని ముందే చెప్పివుంటే, ఇంతకన్నా ఎక్కువ మర్యాదచేసే వాళ్ళంకదా?”

ముందు మా బజరంగ్ నిన్ను గుర్తుపట్టలేదు. అందుకే తిన్నగా నా దగ్గరకి తీసుకొచ్చాడు. నేనింతవరకూనిన్ను చూశ్శేదు గనక నీవు చెప్పిందంతా నమ్మాను. తరువాత సడన్ గా జ్ఞాపకం వచ్చింది బజరంగ్ కు నీవెవ్వరో!

అందుకే మనం మ్యూజియం గదిలో వున్నపుడు నన్ను బయటికి పిలిపించి నీ సంగతి చెప్పాడు. రాత్రి జరిగిన రాజుహత్యా, దొంగతనం నేనే చేయించానని అనుమానిస్తున్నావుకదా?” అడిగాడు నిరంజన్ నింపాదిగా.

“ఇంతవరకు అనుమానించాను. ఇప్పుడు రూఢీగా చెప్పగలను, ఆ నేరాలతో నీకు సంబంధం ఉందని! నీ మ్యూజియంలో వున్న వైఘూర్యం నిన్ను ఉదయం వరకూ నీదగ్గరలేదు. నిన్న రాత్రే హత్యా, దొంగతనం జరిగాయి. ఇప్పుడా వైఘూర్యం నీదగ్గరికి వచ్చింది. దాన్నెప్పుడో రాజసాన్ లో కొన్నట్టు నాతో బొంకావు. నేరంలో నీ చెయ్యి లేకుంటే ఈ నాటకం దేనికి?”

నిరంజన్ దాస్ మొహం వెలవెల పోవడం గమనించాను.

“ఎలా తెలిసింది నీకు? నిన్న ఉదయం అది నాదగ్గర లేదని?”

నవ్వి “ఎలా తెలిసిందో నీకు చెప్పదలచుకోలేదు” అన్నాను.

“నీవు చెప్పినా, చెప్పకున్నా నాకు నష్టంలేదు. ఆ విషయం నీతోబాటు కొద్దిసేపట్లో సమాధి కాబోతుంది” అన్నాడు నిరంజన్ పశునూరుతూ.

“ఇతే ఈ బుల్ డాగ్ చేత నన్ను హత్య చేయిస్తావన్నమాట. అదంత సులభమైన పననుకున్నావా?”

నిరంజన్ పకపకనవ్వి “బజరంగ్ కు చేతనయిన పనులలో అతి సులువైన పని హత్య” అంటూ అతనివైపు తిరిగి “బజరంగ్! కిల్ హిమ్!” అరిచాడు నిరంజన్.

బజరంగ్ నావైపు పిస్తోలు గురిపెట్టి ట్రిగ్గర్ వత్తబోయాడు అంటే! “థాం! థాం!” రెండుసార్లు పిక్కటిల్లింది గది.

బజరంగ్, నిరంజన్ దాస్ ఇద్దరూ జబ్బలు పట్టుకొని గావు కేకలు పెట్టారు. ఆ షాక్ వల్ల బజరంగ్ చేతిలోని పిస్తోలు పట్టుతప్పి కిందపడింది.

అప్పుడే గదిలోకి ప్రవేశించాడో వ్యక్తి.

గాయపడ్డ ఇద్దరూ నివ్వెరపోతూ చూశారతనివైపు.

ఈసారి నవ్వుడం నా వంతయింది. “మిస్టర్ నిరంజన్ దాస్! నీ యింటికి నేనొక్కణ్ణే బయలుదేరి రాలేదు. ఇక్కడ ఇటువంటి సంఘటన ఎదురుపడితే, అదుకోడానిక నా జానియర్ని కూడా వెంటబెట్టు కొచ్చాను. సమ

యానికతను ఇంట్లో ప్రవేశించి బజరంగ్ చేతిలో నేను బలికాకుండా కాపాడాడు. ఇక దాగుడుమూతలు అనవసరం! చిత్రహింసలు పెట్టకముందే నిజం చెప్పడం నీకే మంచిది.”

నామాటల్లోని సత్యాన్ని గ్రహించి ఉంటాడు నిరంజన్. బాధను భరిస్తూ అతికష్టమీద నోరువిప్పాడు.

“రాజుగారి హత్యలో నాకలాటి సంబంధం లేదు. రాత్రి పదిగంటలకు పరశురామ్ ఆ వైధూర్యాన్ని నా దగ్గరికి తీసుకొచ్చి లక్షరూపాయలకు బేరం పెట్టాడు.

నా పరికరాలలో దాన్ని పరిశీలిస్తే, నకిలీ సరుకని తేలింది. అది నకిలీ వస్తువని, పదివేలకిమించి దమ్మిడి చేయ్యదని చెప్పానతనకి. దాంలో పరశురామ్ ఉగ్రుడై బండబూతులు తిట్టసాగాడు.

ఎవ్వర్ని తిడుతున్నావని అడిగాను. ఒకపని చేసిపెట్టినందుకు ప్రతిఫలంగా దాన్ని అమ్ముకొనుమని ఓవ్యక్తి తనకిచ్చాడనీ, లక్షరూపాయలొస్తాయని చెప్పాడని, తను మోసపోయానని తక్షణం అతనికి ఫోన్ చేసి, అది నకిలీ సరుకని చెబుతాననీ, డబ్బుకావాలని పట్టుబడతాననీ చెప్పి వెళ్ళిపోయాడు. మళ్ళీ తిరిగిరాలేదు” అన్నాడు నిరంజన్ దాస్.

గాయపడ్డ ఆ గుంటనక్కలిద్దర్ని నా జూనియర్ కప్పజెప్పి, ఆ నకిలీ వైధూర్యం తీసుకొని అక్కడ్నించి తిన్నగా రాయబారి సామ్రాన్ నివాస గృహానికి బయలుదేరాను.

10

నిన్నరాత్రి రాజుహత్య జరిగిన హాలు అది.

హాలుమధ్య నలుగురు రాణులూ, నకిలీ రాకుమారి,

రాయబారి సామాన్, సెక్రటరీ భోలాన్, ఇద్దరు బాడి గార్డులు, అగ్రా ముగల్ మ్యూజియం డైరెక్టర్ దండా వతే సమావేశమై వున్నారు.

జేబులోంచి నిరంజన్ దాస్ దగ్గర సంపాదించిన నకిలీ వైఘూర్యాన్ని తీశాను. దాన్ని చూడగానే అందరి మొహాల్లో దిగ్భ్రాంతి కనుపించింది.

“ప్రాఫెసర్ దండావతే! మీరు వజ్రాల ఎక్స్పర్ట్ కదా? దీన్ని పరిశీలించి మీ అభిప్రాయం తెల్పండి” అన్నాను.

ప్రాఫెసర్ జేబులోంచి గడియారాలు రిపేరుజేసే వాళ్ళు పెట్టుకునే అద్దపుగొట్టం లాటినితీసి, కుడికంటి మధ్య ఇరికించి, వైఘూర్యం అందుకున్నాడు.

విదు నిమిషాలవరకూ దాన్ని క్షుణ్ణంగా పరీక్షించి “ఇది నకిలీ వైఘూర్యం!” అని తేల్చిపారేశాడు.

“ఔను! చాలా రోజులక్రితమే, హంతకుడు రాజు గారి దగ్గరున్న అసలు వైఘూర్యాన్ని కాజేసి అమ్ముకుని, ఆయన్ని మభ్యపెట్టడానికి దీన్ని యధాస్థానంలో వుంచాడు.

ప్రాఫెసర్ దండావతే రాజుగారితో ఉత్తరప్రత్యుత్తరాలు జరిపి, ఆయన వజ్ర వైఘూర్యాలను ఒక్కసారి చూడదలచినట్లు విన్నవించుకున్నాడు. తను కొద్దిరోజుల్లో భారతదేశం రాబోతున్నాననీ, అక్కడే చూడవచ్చనీ, రాజుగారు ప్రాఫెసర్ కు రిపై యిచ్చారు.

దాంతో హంతకుడికి భయం పట్టుకుంది. ఒక అనుభవజుడు వాటిని పరీక్షిస్తే ఆ వైఘూర్యం నకిలీదని యిట్టే పసిగట్టవచ్చనీ, దాంతో తన బంధారం బద్దలై, రాజు

చేతిలో మరణదండన తప్పదనీ హాడలిపోయాడు.

అప్పుడే అతనికి పథకం స్ఫురించింది. ఇక్కడ రాజు గారి పర్యటన ఏర్పాట్లు చూడటానికి మూడురోజులు ముందువచ్చి, మాజీ నేరనులకోసం గాలించాడు. పరశు రామ్ అనే పాత కేడీని కలుసుకున్నాడు...

పాకల్ లో బాంబు పెట్టి పరుశురామ్ చేత రాజు గారికి బహుమతిగా పంపించాడు. దాంట్లో ప్రాణాంతకమైన బాంబు ఉన్నట్టు పరుశురామ్ కు తెలీదు. అందులో గాస్ బాంబు ఉందనీ హీలంతా పొగమయం కాగానే షాకేస్ లోంచి వైఘూర్యం తీసుకు పారిపోమ్మని చెప్పాడు హంత కుడు పరుశురామ్ తో.

దానికి విరుద్ధంగా, బాంబు పేలి రాజు గారు మరణించే సరికి ఆ హడావుడిలో, వైఘూర్యం కాజేసి పారిపోయాడు పరుశురామ్. అదే అతని ప్రతిఫలమని దాని ఖరీదు లక్ష రూపాయలుంటుందనీ, అమ్మి డబ్బు చేసుకోమని అంతకి ముందే చెప్పివుంచాడు హంతకుడు.

వైఘూర్యంలో తిన్నగా నిరంజన్ దాస్ ఇంటి కళ్ళాడు పరుశురామ్. నిరంజన్ దాస్ దాన్ని పరీక్ష చేసి, అది నకిలీ సరుకనీ, పదివేలకు మించి ఖరీదు చెయ్యదని చెప్పాడు.

పరుశురామ్ ఉగ్రుడై, వెంటనే హంతకుడికి ఫోన్ చేసి ఆ సంగతి చెప్పి డబ్బు డిమాండ్ జేశాడు. లేదా, అతని గుటుబెట పెడతానని బెదిరించాడు.

హంతకుడు డబ్బు తెచ్చిస్తానని నమ్మించి, పిస్తోలుతో వెళ్ళి పరుశురామ్ ని కాల్చేశాడు. ఈ పూర్తి పథకంలో హంతకుడివల్ల రెండు పొరపాట్లు జరిగిపోయి, నా దృష్టిని అతనివైపు మళ్ళించాయి.

“ఏమిటా పొరపాట్లు?” అడిగాడు రాయబారి ఆత్మ తగా.

“మొదటిది పిస్తోలుతో పరుశురామని కాల్చాడేగాని అతను చచ్చాడా? లేదా? అని యాధి చేసుకొలేదు. కొన ఊపిరిలో నాకు హంతకుడి గురించి చెప్పి, ప్రాణం వదిలాడు” అని అబద్ధమాడాను.

“పోతే రెండో పొరపాటు రాత్రి నేను హంతకుణ్ణి కలుసుకుని రాజుగారి హత్య రాజకీయంగా జరిగిందనీ, రాజ్యకాంక్షగల వారెవ్వరో ఆపని చేయించారని చెప్పే సరికి, నన్ను తప్పుదోవ పట్టించడానికి రాజుగారి పెద్ద కొడుకును తాగుబోతుగా, జూదరిగా, వ్యభిచారిగా చిత్రించాడు...”

“అబద్ధం! రాజుగారి పెద్దపూత్రునికి అటువంటి దురలవాళ్లవీలేవు. ఆయన చాలా ఉత్తముడు. అంత చెడ్డగా ఎవరు చెప్పారు మీకు?” అడిగాడు రాయబారి తీక్షణంగా.

“ఎవ్వరోకాదు, ఇతనే!” అన్నాను భోలాన్ వైపు చూపిస్తూ.

ఆవాక్యం నానోట వస్తుందని అతను ముందే పసిగట్ట ఉంటాడు. నా వాక్యం పూర్తికావడం అతని చేతిలో మెరుపులా పిస్తోలు రావడం ఒకేసారి జరిగిపోయాయి.

“నిల్చున్న చోటునుంచి ఎవ్వరూ కదలొద్దు! మిస్టర్ సారథీ! నువ్వు నన్ను అరెస్ట్ చేయలేవు. నేను మీ దేశ పౌరుణ్ణికాను. నాకు పూర్తి అధికారం వుంది. ఈ దేశం వదలి మరేదేశానికయినా వెళ్ళిపో...” అతని మాటలు ఇంకా నోట్లోనే ఉండిపోయాయి.

అంతవరకూ మానంగా ఈ తతంగమంతా చూస్తూ నిల్చున్న బాడీగార్డ్ లిద్దరూ, తమతమ ఒరలోంచి కెజార్లు లాగి కన్నుమూసి తెరిచేలోగా భోలాన్ వీపులో దింపేశారు. కెజార్లు రెండూ అతని వీపుగుండా ఛాతీ ఇవతలకి వచ్చి మెరవసాగాయి.

భోలాన్ గావుకేక పెడుతూ మొదలు నరికిన చెట్టులా ముందుకు పడిపోయాడు!

బాడీగార్డ్స్ వంగి నాకు అభివాదంచేసి — “ఈ దేశ ద్రోహి మా ప్రభువును కిరాతకంగా చంపాడు. ఆయన ప్రాణరక్షణకోసం నియమింపబడ్డ మేము, ఆయన్ని రక్షించుకోలేక పోయాం!”

ఈ సమ్మక ద్రోహిని ఇలాచంపి, ఆయన ఆత్మకుశాంతి కలిగించ గలిగాం. మీరు మమ్మల్ని అరెస్ట్ చేయ్యవచ్చు” అన్నారు వినయంగా.

“నో, మిస్టర్ సారథీ! మీరు వాళ్ళను అరెస్ట్ చేయ్యలేరు. కారణం, వారిమీద ఎటువంటి చర్య జరిగినా అది మా దేశంలోనే జరుగుతుంది. ప్రభు పారాయణత నిరూపించుకున్న ఈ విశ్వాసపాత్రులమీద మా దేశంలో ఎటువంటి చర్య తీసుకోబడదని మీకు తెలిసిందే కదా?” అన్నాడు రాయబారి సామ్రాన్.

తలూపాను, మానంగా!

—: ఐపోయింది :—